

જ્ઞાનોદય પરિત્યાગ

જ્ઞાનોદય પરિત્યાગ,
વરતે છે વીતરાગ.
સિદ્ધાનંદ અતાગ.

મન છે, છતાં યે મનથી જૂદાં,
વચન છતાં યે શબ્દનાં દ્રષ્ટા;
શરીર છતાં યે ક્રિયાના જ્ઞાતા,
ચરમ-ત્રિયોગી 'આ' પરમાત્મા.
સર્વે સંગ પરિત્યાગ,
દેખે પ્રમાણું - બાગ,
નિરાગી-સ્કંદ અથાગ.

કાળ મુજબનાં ખપે પગથિયાં,
શાસ્ત્રો લાગે ગાડાં રગશીયાં;
મંગળ સુધી વિમાન પુગીયાં,
ત્યારે ખપે છે અક્રમ - સિદ્ધિયાં.
વૈજ્ઞાનિક આવાઝ,
સૈદ્ધાન્તિક સ્તુતિ-સ્યાદ,
ધરમ પયે અ-વિવાદ.

મહા-નિર્જરા રૂપી અવસ્થા,
અંતઃસ્કરણમાં સ્પંદ ન ઊઠતાં;
બહીર ક્રિયામાં બાળ-સુલભતા,
'આગ્રહ' નથી ત્યાં મોક્ષ જ રમણાં.
નીજસુખમય આસ્વાદ,
ચખાડે અંતર ત્યાગ,
દાદાઈ જ્ઞાનોત્પાશ.

